



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. LV വാല്യം 55	THIRUVANANTHAPURAM, TUESDAY തിരുവനന്തപുരം, ചൊവ്വ	6th April 2010 2010 ഏപ്രിൽ 6 16th Chaithra 1932 1932 ചൈത്രം 16	No. നമ്പർ	14
----------------------	---	---	--------------	----

PART III

Police Department

ലേല പരസ്യം

നമ്പർ ഇ2/26478/2008/ഇ.ആർ.

2010 മാർച്ച് 12.

എറണാകുളം റൂറൽ ജില്ലാ പോലീസ് സൂപ്രണ്ടിന്റെ കീഴിലുള്ളതും കളമശ്ശേരി സായുധ സേനാ ക്യാമ്പിൽ സൂക്ഷിച്ചിട്ടുള്ളതുമായ താഴെപ്പറയുന്ന വാഹനങ്ങൾ 2010 ഏപ്രിൽ മാസം 22-ാം തീയതി രാവിലെ 11 മണിക്ക് പ്രസ്തുത ക്യാമ്പിൽവച്ച് പരസ്യമായി ലേലം ചെയ്തുകൊടുക്കുന്നതാണ്.

ക്രമ നമ്പർ	രജിസ്റ്റർ നമ്പർ	വാഹനത്തിന്റെ വിവരം	നിരത ദ്രവ്യം രൂപ
1	കെ.എൽ.-01 എ-7363	1990 മോഡൽ മഹീന്ദ്ര ജീപ്പ്	3,500
2	കെ.എൽ.-01 എ-5417	1990 മോഡൽ മഹീന്ദ്ര ജീപ്പ്	4,000
3	കെ.എൽ.-07 കെ-9887	1995 മോഡൽ മഹീന്ദ്ര ജീപ്പ്	5,000
4	കെ.എൽ.-01-എക്സ്-9807	2002 മോഡൽ ഹീറോഹോണ്ട മോട്ടോർ സൈക്കിൾ	100

ലേലത്തിൽ പങ്കെടുക്കുവാൻ ആഗ്രഹിക്കുന്നവർ ലേല സ്ഥലത്ത് കൃത്യസമയത്ത് ഹാജരാകേണ്ടതും ലേലം തുടങ്ങുന്നതിന് ഒരുമണിക്കൂർ മുമ്പ് നിശ്ചയിച്ചിട്ടുള്ള നിരതദ്രവ്യം അടച്ച് രസീത് വാങ്ങേണ്ടതുമാണ്. ടെണ്ടർ നൽകുവാൻ ആഗ്രഹിക്കുന്നവർ ആയത് അന്നേദിവസം 11 മണിക്ക് മുൻപായി “അസിസ്റ്റന്റ്

കമാണ്ടന്റ്, സായുധസേനാ ക്യാമ്പ്, എറണാകുളം റൂറൽ, കളമശ്ശേരി” എന്ന വിലാസത്തിൽ അയയ്ക്കേണ്ടതും കവറിനു മുകളിൽ “വാഹനം വാങ്ങാനുള്ള ടെണ്ടർ” എന്ന് വ്യക്തമായി എഴുതേണ്ടതുമാണ്. ടെണ്ടറിനോടൊപ്പം എറണാകുളം റൂറൽ ജില്ലാ പോലീസ് സൂപ്രണ്ടിന്റെ പേരിൽ നിരതദ്രവ്യം അടച്ച ഡ്രാഫ്റ്റും അടക്കം ചെയ്യേണ്ടതാണ്.

ലേലം കഴിഞ്ഞാലുടൻ ടെണ്ടറുകൾ തുറക്കുന്നതും ലേലത്തിൽ/ടെണ്ടറിൽ കൂടുതൽ തുക വിളിക്കുന്ന ആളുടെ പേരിൽ ലേലം സ്ഥിരപ്പെടുത്തിക്കൊടുക്കുന്നതും ടിയാൻ ഉടൻതന്നെ ലേലസംഖ്യയും വിലപന നികുതിയും ഉൾപ്പെടുന്ന തുകയുടെ പകുതി തുക (നിരതദ്രവ്യം കഴിച്ച്) അടയ്ക്കേണ്ടതും ലേലം സ്ഥിരപ്പെടുത്തി കഴിഞ്ഞാലുടൻ ബാക്കി തുക കൂടി അടച്ച് ലേലം ചെയ്ത വാഹനങ്ങൾ സ്വന്തം ചെലവിൽ നീക്കം ചെയ്യേണ്ടതുമാണ്.

മേൽപ്പറഞ്ഞ നിബന്ധനകൾക്ക് വിപരീതമായി ടിയാൻ പ്രവർത്തിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽക്കൂട്ടുന്നതും ലേലം ചെയ്ത വാഹനം പുനർലേലം ചെയ്യുന്നതും അതുമൂലം എന്തെങ്കിലും നഷ്ടം സർക്കാരിനു സംഭവിക്കുകയാണെങ്കിൽ ആയത് മുൻ ലേലക്കാരനിൽ നിന്നും ഈടാക്കുന്നതുമായിരിക്കും. മറിച്ച് ലാഭമുണ്ടാകുകയാണെങ്കിൽ ആയതിന് മുൻലേലക്കാരൻ അർഹനല്ലാത്തതുമായിരിക്കും.

ലേലത്തിൽ പങ്കെടുത്ത മറ്റുള്ളവരുടെ നിരതദ്രവ്യം ലേലം കഴിഞ്ഞാലുടനെ തിരികെ കൊടുക്കുന്നതാണ്.

ലേലത്തിൽ വിൽക്കുവാനുള്ള വാഹനം പ്രവൃത്തി ദിവസങ്ങളിൽ രാവിലെ 10-നും വൈകിട്ട് 5-നും ഇടയിൽ കളമശ്ശേരി സായുധസേനാ വിഭാഗം അസിസ്റ്റന്റ് കമാണ്ടന്റിന്റെ മുൻകൂട്ടിയുള്ള അനുമതിയോടെ പരിശോധിക്കാവുന്നതാണ്.

യാതൊരു കാരണവും കൂടാതെ ലേലം മാറ്റിവയ്ക്കുന്നതിനും അസ്ഥിരപ്പെടുത്തുന്നതിനും ജില്ലാ പോലീസ് സൂപ്രണ്ടിന് അധികാരമുണ്ടായിരിക്കുന്നതാണ്.

ജില്ലാ പോലീസ് ഓഫീസ്,
എറണാകുളം റൂറൽ,
ആലുവ.

(ഒപ്പ്)
ജില്ലാ പോലീസ് സൂപ്രണ്ട്.

ലേല പരസ്യം

നമ്പർ ഇ2/7659/2009/കെ.എ.പി2.

2010 മാർച്ച് 11.

പാലക്കാട് ജില്ലയിലെ മുട്ടികുളങ്ങര കെ. എ. പി. രണ്ടാം ബറ്റാലിയൻ ആസ്ഥാനത്ത് ടി ബറ്റാലിയന്റെ കീഴിലുള്ള ബറ്റാലിയൻ വർക്ക് ഷോപ്പിൽ സൂക്ഷിച്ചിട്ടുള്ളതും പോലീസ് ഡിപ്പാർട്ട്മെന്റിന് ആവശ്യമില്ലാത്തതുമായ വിവിധയിനം സ്പെയർപാർട്ട്സുകൾ 17-5-2010-ാം തീയതി രാവിലെ 10 മണിക്ക് കെ. എ. പി. രണ്ടാം ബറ്റാലിയൻ പോലീസ് ക്യാമ്പിൽ വെച്ച് പരസ്യമായി ലേലം ചെയ്ത് വില്പന നടത്തുന്നതാണ്.

ലേലത്തിൽ പങ്കെടുക്കുവാൻ ആഗ്രഹിക്കുന്നവർ കൃത്യസമയത്ത് ലേലസ്ഥലത്ത് ഹാജരാകേണ്ടതും ലേലം തുടങ്ങുന്നതിന് ഒരു മണിക്കൂർ മുൻപായി 450 രൂപ നിരതദ്രവ്യമായി അടച്ച് രസീത് വാങ്ങേണ്ടതുമാണ്. ലേലം കഴിഞ്ഞാലുടൻ ലേലം നഷ്ടപ്പെട്ടവർക്ക് നിരതദ്രവ്യം തിരിച്ചു കൊടുക്കുന്നതാണ്.

കൂടാതെ ടി സാധനങ്ങൾ വാങ്ങാൻ ഉദ്ദേശിക്കുന്നവരിൽ നിന്നും മുൻകൂട്ടി മുദ്രചെയ്ത കവറുകളിൽ ദർഘാസുകൾ നേരിട്ടോ തപാൽമാർഗ്ഗമോ 16-5-2010, വൈകുന്നേരം 5 മണിക്കു മുൻപായി ബറ്റാലിയൻ ഓഫീസിൽ സ്വീകരിക്കുന്നതാണ്.

ദർഘാസുകൾ തപാലിൽ അയയ്ക്കുന്നവർ ദർഘാസിനോടൊപ്പം മേൽ കൊടുത്തിട്ടുള്ള നിരതദ്രവ്യ തുകയ്ക്കുള്ള ഏതെങ്കിലും ദേശസാൽകൃത ബാങ്കിൽനിന്നും കമാണ്ടന്റ്, കെ. എ. പി. രണ്ടാം ബറ്റാലിയൻ, മുട്ടികുളങ്ങര, പാലക്കാട് എന്ന പേരിൽ വാങ്ങിയ ഡിമാന്റ് ഡ്രാഫ്റ്റ് അടക്കം ചെയ്യേണ്ടതും കവറിനു പുറത്ത് “ഉപയോഗശൂന്യമായ എം. ടി. സ്പെയർ പാർട്ട്സ് വാങ്ങുന്നതിനുള്ള ദർഘാസ്” എന്ന് വ്യക്തമായി രേഖപ്പെടുത്തേണ്ടതുമാണ്. ലേലം അവസാനിച്ചാലുടൻ ദർഘാസുകൾ തുറക്കുന്നതും ലേലത്തിലോ ദർഘാസിലോ ഏതിലാണ് കൂടുതൽ തുക കാണിക്കുന്നത് അയാൾക്ക് വിൽപ്പന താൽക്കാലികമായി ഉറപ്പിക്കുന്നതും ലേലം കൊണ്ടയാൾ അപ്പോൾതന്നെ ലേലം/ദർഘാസ് തുകയുടെ പകുതി സംഖ്യയും നിലവിലുള്ള നിരക്കിൽ വിൽപ്പന നികുതിയും (നിരതദ്രവ്യം കഴിച്ച്) ലേലസ്ഥലത്തുതന്നെ അടയ്ക്കേണ്ടതും ബാക്കി സംഖ്യ ലേലം/ദർഘാസ് സ്ഥിരപ്പെടുത്തിയ ഉത്തരവ് കിട്ടി പത്തുദിവസത്തിനുള്ളിൽ അടച്ച് സ്വന്തം ഉത്തരവാദിത്വത്തിൽ ടി സാധനങ്ങൾ നീക്കം ചെയ്യേണ്ടതുമാണ്.

ഏതെങ്കിലും കാരണവശാൽ ലേലംകൊണ്ടയാൾ ലേലനിബന്ധനകൾ ലംഘിക്കുകയാണെങ്കിൽ ടിയാൻ അടച്ച തുക സർക്കാരിലേക്ക് മുതൽക്കൂട്ടുന്നതും ടി സാധനങ്ങൾ പുനർലേലം ചെയ്യുന്നതുമായിരിക്കും. പുനർലേലത്തിൽ സർക്കാരിന് എന്തെങ്കിലും നഷ്ടം സംഭവിച്ചാൽ ആ തുക മുൻ ലേലക്കാരനിൽനിന്നും ഈടാക്കുന്നതുമാണ്. കൂടുതലായി കിട്ടുന്ന തുകയ്ക്ക് മുൻ ലേലക്കാരൻ അവകാശി അല്ലാത്തതുമാണ്.

ലേലത്തിനായി നീക്കിവച്ചിട്ടുള്ള ടി സാധനങ്ങൾ ലേലത്തിന് മുൻപുള്ള പ്രവൃത്തി ദിവസങ്ങളിൽ രാവിലെ 10 മണി മുതൽ വൈകുന്നേരം 5 മണിവരെയുള്ള സമയത്ത് മുട്ടികുളങ്ങര കെ. എ. പി. രണ്ടാം ബറ്റാലിയനിലെ അസിസ്റ്റന്റ് കമാണ്ടന്റ് (ക്യൂ. എം.)-ന്റെ അനുമതിയോടുകൂടി പരിശോധിക്കാവുന്നതാണ്.

യാതൊരു കാരണവും കൂടാതെ ദർഘാസ്/ലേലം മാറ്റിവയ്ക്കാനോ അസ്ഥിരപ്പെടുത്താനോ ഉള്ള അധികാരം കമാണ്ടന്റിൽ നിക്ഷിപ്തമാണ്.

കമാണ്ടന്റിന്റെ കാര്യാലയം,
കെ. എ. പി. 2-ാം ദളം,
മുട്ടികുളങ്ങര, പാലക്കാട്.

(ഒപ്പ്)
കമാണ്ടന്റ്,
കെ. എ. പി. 2.